



ИМТИЁЗ БА КИҲО ДОДА МЕШАВАД?

Ҳукумати Ҷумҳурии Тоҷикистон пайваста барои шаҳрвандони ниёзманди ҷумҳурӣ ғамхорӣ ва ҷавонони соҳибистеъдоду болаёқатро дастгирию кадршиносӣ мекунад. Мувофиқи қонунгузорию Ҷумҳурии Тоҷикистон дар ИМД барои гурӯҳҳои муайяни довталабон имтиёзҳо муқаррар шудаанд (*нигаред ба ҷадвали 16-ум*). Ба довталабоне имтиёз дода мешавад, ки онҳо дар бораи соҳибхуқуқ буданашон барои гирифтани имтиёз ҳуҷҷатҳои тасдиқкунандаро пешниҳод кардаанду ҳолҳои гузариши фанниро аз ҳамаи субтестҳои дахлдор (бо дарназардошти имтиҳонҳои қисмҳои В ва Г барои довталабони дахлдор) ба даст овардаанд. Тартиби додани имтиёзро Вазорати маориф ва илми Ҷумҳурии Тоҷикистон муқаррар кардааст.

Ба довталабон барои гирифтани имтиёзҳо чунин шарту талабот пешбинӣ шудааст:

1) пешниҳоди ҳуҷҷатҳои зарурӣ дар вақти бақайдгирӣ:

- маълумотномаи силсиладор дар бораи маъюби гурӯҳи 1-ум ё 2-юм ё “кӯдаки маъюб” будани довталаб, ки Ҳадамоти давлатии ташхиси тиббӣю иҷтимоии Вазорати тандурустӣ ва ҳифзи иҷтимоии аҳолии Ҷумҳурии Тоҷикистон додааст ва нусхаи маълумотномаи силсиладори тасдиқкардаи ин мақомот (агар тибқи ҳулосаи Ҳадамоти мазкур барои ӯ аз рӯйи ихтисосҳои интиҳобкардааш таҳсил манъ карда нашуда бошад);
- ҳатти вафоти падар ва модар, шаҳодатнома дар бораи таваллуди довталаб ва нусхаҳои нотариалӣ тасдиқшудаи ин ҳуҷҷатҳо дар ин бора аз мақомоти мазкур – барои шахсони ба синни 22 нарасида, ки падару модарашон ва ё падар ё модари танҳоашон вафот кардаанд (минбаъд – ятимон);
- қарори мақоми васоияту парастории мақомоти иҷроияи маҳаллии ҳокимияти давлатии шаҳр ё ноҳияи дахлдор дар бораи бепарастор будани довталаб, нусхаи қарори мазкур, инчунин ҳуҷҷате, ки барои қабули қарори мазкур асос шудааст ва ҳуҷҷат (маълумотнома бо муҳр) дар ин бора аз мақомоти мазкур – барои шахсони ба синни 22 нарасида, ки бо сабабҳои маҳдуд ё маҳрум карда шудани падару модар, падар ё модари танҳоашон аз ҳуқуқи падарумодарӣ, бедарак ғоиб эътироф ё фавтида эълон гардидани падару модар, ғайри қобили амал доништа шудани онҳо, барои адои ҷазо дар ҷойҳои маҳрумӣ аз озодӣ қарор доштани падару модар, саркашӣ кардани падару модар аз тарбияи кӯдак ё ҳифзи ҳуқуқи манфиатҳои ӯ, аз ҷумла ҳангоми рад кардани гирифтани кӯдаки худ аз муассисаҳои таълимӣ-тарбиявӣ ва ё табобатӣ бе падару модар мондаанд (минбаъд – бепарасторон);
- ҳатти вафоти падар ё модар, шаҳодатнома дар бораи таваллуди довталаб (ба синни 22 нарасида) ва нусхаи нотариалӣ тасдиқшудаи ҳуҷҷатҳои мазкур барои фарзандони хизматчиёни ҳарбие, ки ҳангоми иҷрои уҳдадории хизмати ҳарбӣ ҳалок гардидаанд ё дар иҷрои уҳдадорӣҳои хизмати ҳарбӣ маъюб ё бемор шуда, бар асари он фавтидаанд. Дар ҳатти вафот бояд сабаби вафот мушаххас нишон дода шуда бошад;
- тавсияномаи Вазорати фарҳанги Ҷумҳурии Тоҷикистон барои ғолибияти довталаб дар озмун ё фестивали таҳассусии ҷумҳуриявӣ, ё байналмилалӣ соҳаи санъат ё фарҳанг (барои ғолибони озмуну фестивалҳои таҳассусии ҷумҳуриявӣ ё байналмилалӣ соҳаи санъат ва фарҳанг);
- билети ҳарбӣ ё шаҳодатномаи муваққатӣ, ки барои шахсони хизмати ҳарбиро дар Қувваҳои мусаллаҳи Ҷумҳурии Тоҷикистон пурра адокарда дода шудааст ва нусхаи билети ҳарбӣ ё шаҳодатномаи муваққатӣ;
- шаҳодатнома дар бораи дорандаи яке аз унвонҳои: “Устоди варзиши дараҷаи

байналмилалии Ҷумҳурии Тоҷикистон”, “Устои шоистаи варзиши Ҷумҳурии Тоҷикистон”, “Устои варзиши Ҷумҳурии Тоҷикистон” ё дараҷаи “Номзад ба устои варзиши Ҷумҳурии Тоҷикистон” будан (муҳлати эътибори ин имтиёз маҳдуд нест) ва нусхаи ин ҳуҷҷат, ба шарте ки шаҳодатнома ро яке аз мақомоти зерин дода бошад:

- ✓ Кумитаи кор бо ҷавонон ва варзиши назди Ҳукумати Ҷумҳурии Тоҷикистон (собик Кумитаи ҷавонон, варзиш ва сайёҳии назди Ҳукумати Ҷумҳурии Тоҷикистон);
- ✓ Раёсати кор бо ҷавонон ва варзиши шаҳри Душанбе;
- ✓ Раёсати кор бо ҷавонон ва варзиши вилояти Суғд;
- ✓ Раёсати кор бо ҷавонон ва варзиши вилояти Хатлон;
- ✓ Раёсати кор бо ҷавонон ва варзиши ВМКБ;
- ✓ Бахши кор бо ҷавонон ва варзиши минтақаи Кӯлоби вилояти Хатлон;

2) мувофиқати дастоварди довталаб ба ихтисос(ҳо)и интиҳобкарда, яъне дастоварди довталаб дар сурате ба ҳисоб гирифта мешавад, ки агар:

- фанне, ки довталаб дар олимпиадаи ҷумҳуриявӣ ё байналмилалӣ аз он ғолиб шудааст, барои ихтисос(ҳо)и интиҳобкардааш субтестҳои асосӣ ё фанни ба он(ҳо) мувофиқаткунанда бошад* (**нигаред ба эзоҳ дар саҳифаи 81**);
- дастовардҳои, ки довталаб дар соҳаи санъат ё фарҳанг дорад, ба ихтисос(ҳо)и аз соҳаи санъат ё фарҳанг интиҳобкардааш мувофиқат кунанд;
- дастовардҳои, ки довталаб дар соҳаи варзиш дорад, ба ихтисос(ҳо)и аз соҳаи варзиш интиҳобкардааш мувофиқат кунанд;

3) дастовардҳои довталабон ба шартҳои зерин ба назар гирифта мешаванд:

- олимпиада(ҳо)и фаннии ҷумҳуриявӣ, ки довталаб аз он(ҳо) дастовард дорад, дар ҳамаи соҳаҳо, ки довталаб имтиҳон месупорад, баргуздор шуда бошад;
- аз баргузориҳои олимпиада(ҳо)и фаннии байналмилалӣ, ки довталаб дар он(ҳо) ғолиб шудааст, то соли баргузориҳои ИМД набояд аз 2 сол бештар гузашта бошад. **Дастовардҳои довталаб аз олимпиадаҳои фосилавӣ ба назар гирифта намешаванд.**
- аз баргузориҳои озмуну фестивал(ҳо)и таҳассусии ҷумҳуриявӣ ва байналмилалӣ соҳаи санъат ва фарҳанг, ки довталаб дар он(ҳо) ғолиб гардидааст, то соли ИМД набояд аз 2 сол бештар гузашта бошад;

4) дуруст ва дақиқ пешниҳод кардани маълумот дар бораи ҷойи зист ва муассисаи таълимӣ, ки довталаб дар он таҳсил мекунад ё онро хатм кардааст (барои довталабони Донишгоҳи давлатии тиббии Тоҷикистон ба номи Абӯалӣ ибни Сино, Донишгоҳи давлатии тиббии Хатлон (танҳо барои гурӯҳҳои роӣгон) ва коллеҷҳои тиббӣ (танҳо барои гурӯҳҳои роӣгони ихтисоси “Кори момодоягӣ”), ки барои илова кардани коэффитсиент ба натиҷаҳои имтиҳонашон (ҷамъи балҳои умумии қисми А) ҳуҷҷат доранд);

5) иштирок дар имтиҳонҳо ва гирифтани ҳолҳои гузариши фаннӣ аз ҳамаи субтестҳои дахлдор.

Феҳристи ихтисосҳо ва фанҳои таълимӣ таҳсилоти миёнаи умумӣ ба ин ихтисосҳо мувофиқаткунандаи олимпиадаҳои ҷумҳуриявӣю байналмилалӣро, ки аз рӯйи онҳо ба довталабон дар ИМД имтиёз дода мешавад, Вазорати маориф ва илми Ҷумҳурии Тоҷикистон тасдиқ кардааст. Вазорати номбурда феҳристи ихтисосҳоеро, ки дастовардҳои довталабон дар соҳаи фарҳангу санъат ва варзиш ба онҳо мувофиқат карда, дар асоси ин дастовардҳо ба довталабон дар ИМД имтиёз дода мешавад, низ тасдиқ кардааст. Ин феҳристҳо дар сомонии Марказ гузошта шудаанд.

Дорандагони аттестат (шаҳодатнома)-и универсалӣ бо медали тилло ё нуқра ва дорандагони аттестат (шаҳодатнома)-и аълои равиявӣ бо медали тилло ё нуқра (дар сурати мувофиқат кардани равия ба ихтисоси интиҳобкардашон) ба муассисаҳои таълимӣ таҳсилоти олии касбӣ тибқи тартиби муқарраркардаи Вазорати маориф ва илми Ҷумҳурии Тоҷикистон бо суҳбат қабул карда мешаванд (бе иштирок дар ИМД). Агар ин гуна шахсон аз имтиёзи

пешбиникардаи Вазорат даст кашида, дар ИМД иштирок кардан хоҳанд, дар ИМД **мувофиқи тартиби умумӣ, яъне бе гирифтани имтиёз** ширкат менамоянд.

Агар довталаб ба якчанд гурӯҳи довталабони имтиёздор дохил бошад, аз балҳои имтиёзии барои ин гурӯҳҳо муқарраршуда ба ӯ бали имтиёзии баландтарин, ки ба гирифтани ҳақ дорад, дода мешавад.

Ба довталабони Донишгоҳи давлатии тиббии Тоҷикистон ба номи Абӯалӣ ибни Сино, Донишгоҳи давлатии тиббии Хатлон ва коллеҷҳои тиббӣ, ки хатмкардаи муассисаҳои таълимии шаҳру ноҳияҳои ба онҳо коэффитсиент ҷудошуда ва ҳам сокини яке аз ҳамин шаҳру ноҳияҳои он, бали коэффитсиент пешбинӣ шудааст. Агар довталаб муассисаи таълимии таҳсилоти миёнаи умумӣ (синфи 11-ум) ё таҳсилоти ибтидоии касбӣ, ё таҳсилоти миёнаи касбиро дар шаҳр ё ноҳия ба он коэффитсиент муқарраршуда хатм карда бошад дар шаҳр ё ноҳияи дигар, ки ба он низ коэффитсиент муқаррар шудааст, мезиста бошад, аз рӯи бали коэффитсиенти муқарраршуда ба шаҳр ё ноҳияи мегирад, ки дар он зиндагӣ мекунад.

Агар довталаб ҳуқуқи соҳиб шуданро ба коэффитсиенти муқарраргардида ва ҳам бали имтиёзӣ дошта бошад, дар сурати зиёд будани бали имтиёзияш аз бали коэффитсиент ба бали бадастовардааш бали имтиёзӣ ва дар акси ҳол, бали коэффитсиент илова карда мешавад.

Бали коэффитсиент барои довталабони Донишгоҳи давлатии тиббии Тоҷикистон ба номи Абӯалӣ ибни Сино, Донишгоҳи давлатии тиббии Хатлон, инчунин довталабони ихтисоси “Кори момодоягӣ”-и коллеҷҳои тиббиро интихобкарда, ки тибқи тартиб ҳуқуқи гирифтани бали коэффитсиентро доранд, аз рӯи бали умумии қисми А – имтиҳон дар заминаи таҳсилоти умумӣ (синфи 11-ум) бадастовардашон ҳисоб карда шуда, танҳо барои гурӯҳҳои ройгон, дар сурати соҳиб гаштани ин довталабон ба ҳолҳои гузариши фаннӣ аз ҳамаи субтестҳои қисми мазкур, илова мешавад.

Қимати коэффитсиентҳоро вобаста аз таъминоти шаҳру ноҳияҳо бо табибон ва кормандони миёнаи тиб ҳар сол Вазорати тандурустӣ ва ҳифзи иҷтимоии аҳолии Ҷумҳурии Тоҷикистон дар мувофиқа бо Ҳукумати Ҷумҳурии Тоҷикистон муайян менамояд.

Ҷадвали 16

Гурӯҳҳои имтиёздор дар ИМД ва балҳои имтиёзӣ

№	Имтиёздорон
1.	Шаҳсоне, ки ба натиҷаи имтиҳонҳои 150 бал илова мешавад:
1.1.	Ятимон (бе падару модар) ва бепарасторони то 22-сола (яъне, ба синни 22 нарасида) бо пешниҳоди ҳуҷҷатҳои зарурӣ.
1.2.	Маъҷубони гурӯҳҳои 1-уму 2-юму ва “қўдакони маъҷуб”.
2.	Шаҳсоне, ки ба натиҷаи имтиҳонҳои 100 бал илова мешавад:
2.1.	Фарзандони ба синни 22 нарасидаи хизматчиёни ҳарбӣ, ки дар иҷрои уҳдадорӣ хизмати ҳарбӣ ҳалок гардидаанд, ё ҳангоми иҷрои уҳдадорӣ хизмати ҳарбӣ маъҷуб ё бемор шуда, бар асари он фавтидаанд.
2.2.	Ғолибони олимпиадаҳои байналмилалӣ ва ҷумҳуриявӣ хонандагони муассисаҳои таълимии таҳсилоти миёнаи умумӣ (ба ғайр аз озмунҳои фосилавӣ), ки соҳиби медали ҷойи 1-ум шудаанд*.
2.3.	Ғолибони озмуну фестивалҳои бадеӣ ва эҷодии байналмилалӣ соҳаи фарҳанг ва санъат бо тавсияномаи Вазорати фарҳанги Ҷумҳурии Тоҷикистон.
2.4.	Дорандагони унвони “Устоди варзиши дараҷаи байналмилалӣ Ҷумҳурии Тоҷикистон” ва “Устоди шоистаи варзиши Ҷумҳурии Тоҷикистон”.
3.	Шаҳсоне, ки ба натиҷаи имтиҳонҳои 75 бал илова мешавад:
3.1.	Ғолибони олимпиадаҳои ҷумҳуриявӣ ва байналмилалӣ хонандагони муассисаҳои таълимии таҳсилоти миёнаи умумӣ (ба ғайр аз озмунҳои фосилавӣ), ки соҳиби медал барои ҷойи 2-юму гаштаанд*.
3.2.	Ғолибони озмуну фестивалҳои бадеӣ ва эҷодии ҷумҳуриявӣ соҳаи фарҳанг ва санъат бо тавсияномаи Вазорати фарҳанги Ҷумҳурии Тоҷикистон.
3.3.	Дорандагони унвони “Устоди варзиши Ҷумҳурии Тоҷикистон”.

№	Имтиёздорон
3.4.	Довталабоне, ки 2 соли пурра хизмати ҳарбиरो дар Қувваҳои мусаллаҳи Ҷумҳурии Тоҷикистон адо кардаанд.
4.	<i>Шахсоне, ки ба натиҷаи имтиҳонҳои 50 бал илова мешавад:</i>
4.1.	Ғолибони олимпиадаҳои ҷумҳуриявӣ ва байналмилалӣ хонандагони муассисаҳои таълимии таҳсилоти миёнаи умумӣ (ба ғайр аз озмунҳои фосилавӣ), ки соҳиби медал барои ҷойи 3-юм шудаанд*.
4.2.	Дорандагони дараҷаи “Номзад ба устои варзиши Ҷумҳурии Тоҷикистон”.



Тибқи банди 212-уми “Тартиби гузаронидани имтиҳонҳои марказонидаи дохилшавӣ ба муассисаҳои таълимии таҳсилоти миёна ва олии касбии Ҷумҳурии Тоҷикистон”, ки бо қарори Ҳукумати Ҷумҳурии Тоҷикистон аз 29-уми апрели соли 2023, № 188 тасдиқ шудааст, мақоми ваколатдори давлатӣ дар соҳаи маориф ва илм барои додани имтиёзҳо ба довталабони дахлдор феҳристи ихтисосҳо ва фанҳои таълимии ба ин ихтисосҳо мувофиқаткунандаи олимпиадаҳои ҷумҳуриявӣю байналмилалӣ, ки аз рӯи онҳо дар имтиҳонҳои марказонидаи дохилшавӣ ба муассисаҳои таълимии таҳсилоти миёна ва олии касбии Ҷумҳурии Тоҷикистон имтиёз дода мешавад, тасдиқ менамояд.

Ихтисосҳои «Андоz ва андоzбандӣ», «Аудит ва ревизия», «Баҳисобгирии бухгалтерӣ, таҳлил ва аудит (аз рӯи самтҳо)», «Иқтисод(иёт) ва идора дар корхона (аз рӯи самтҳо)», «Иқтисодиёт», «Иқтисодиёти ҷаҳонӣ», «Кори бонкӣ», «Молия ва қарз», «Забонҳои муосири хоричӣ (аз рӯи самтҳо)», «Таъмин(от)и забонии робитаҳои байнифарҳангӣ (аз рӯи самтҳо)», «Идораи давлатӣ ва ҳуқуқ», «Санҷиши судӣ», «Сиёсат ва идораи давлатӣ», «Сиёсати берунӣ ва дипломатия», «Танзими ҳуқуқии молия ва қарз», «Таъмин(от)и ҳуқуқии фаъолияти гумрукӣ», «Фаъолияти ҳифзи ҳуқуқ», «Ҳифзи ҳуқуқи моликияти зеҳнӣ», «Ҳуқуқи байналмилалӣ (аз рӯи самтҳо)», «Ҳуқуқи андоzu бонкӣ», «Ҳуқуқи гумрукӣ», «Ҳуқуқи иқтисодӣ», «Ҳуқуқи нақлиётӣ», «Ҳуқуқшиносӣ», «Кори табобатӣ», «Педиатрия», «Стоматология (дандонпизишкӣ)», «Фарматсия (дорусозӣ)», «Эпидемиология, гигиена ва нигоҳдории тандурустии ҷамъиятӣ» аз феҳристи мазкур истисно карда мешаванд.



Рӯйхати ҳар яке аз гурӯҳҳои довталабони имтиёздорро бо пешниҳоди Марказ мақомоти ваколатдори давлатии дахлдор тасдиқ мекунад: ятимони кул ва бепарасторон; маъҷубони гурӯҳҳои 1-ум, 2-юм ва “қӯдакони маъҷуб”; фарзандони хизматчиёни ҳарбие, ки ҳангоми иҷрои уҳдадорӣ хизмати ҳарбӣ ҳалок гардидаанд ё ҳангоми иҷрои уҳдадорӣ хизмати ҳарбӣ маъҷуб ё бемор шуда, бар асари он фавтидаанд; шахсони дорои дастовард дар соҳаи санъату фарҳанг ва варзиш; шахсони дар Қувваҳои мусаллаҳи Ҷумҳурии Тоҷикистон хизмати ҳарбиरो пурра адокарда; ғолибони олимпиадаҳои фаннии ҷумҳуриявӣ ва (ё) байналмилалӣ.



Балҳои имтиёз ба ҷамъи умумии балҳои аз қисм(ҳо)и дахлдори имтиҳонҳо бадастовардаи танҳо довталабони имтиёздоре илова карда мешавад, ки онҳо аз ҳамаи субтестҳои дахлдор ҳолҳои гузариши фанниро ба даст овардаанд.

Агар довталаби имтиёздор як маротиба бо гирифтани имтиёз аз рӯи яке аз ихтисосҳои интихобкардааш ба муассисаи таълимии таҳсилоти миёна ё олии касбӣ тақсимот шуда бошад, дар сол(ҳо)и дигар ба ӯ имтиёз дода намешавад.

Бали коэффитсиент ба довталабони Донишгоҳи давлатии тиббии Тоҷикистон ба номи Абӯалӣ ибни Сино, Донишгоҳи давлатии тиббии Хатлон, инчунин довталабони ихтисоси “Кори момодоягӣ”-и колледжҳои тиббӣ, ки тибқи тартиб ҳуқуқи гирифтани онро доранд, аз рӯи бали умумии аз қисми А бадастовардашон ҳисоб карда шуда, танҳо барои гурӯҳҳои ройгон, дар сурати ҳолҳои гузариши фанниро аз ҳамаи субтестҳои ин қисм гирифтанишон, дода мешавад.



Хонандаи азиз!

Агар дар бораи низоми ИМД ва ё ин дастур андешаю пешниҳодҳо дошта бошед, онро лутфан ба Маркази миллии тестии назди Президенти Ҷумҳурии Тоҷикистон фиристед.

МАЪЛУМОТ БАРОИ АЛОҶА



Нишонӣ: шаҳри Душанбе, хиёбони Рӯдакӣ, 192.



Телефонҳо: (+992 37) 224-53-67, 224-53-68.



Почтаи электронӣ (e-mail): office@ntc.tj



Сомона: www.ntc.tj